




भीरकोट नगरपालिका उपप्रमुख श्री भगवती रेग्मी अर्याल ज्यूद्वारा प्रस्तुत
आर्थिक वर्ष २०८२/८३ को बजेट वक्तव्य



भीरकोट नगरपालिका

नगर कार्यपालिकाको कार्यालय

बयरघारी, स्याङ्जा

८ असार, २०८२

भीरकोट नगरपालिका
नगर कार्यपालिकाको कार्यालय
आर्थिक वर्ष २०८२/८३ को बजेट बक्तव्य

आदरणीय यस गरिमामय सभामा सभाध्यक्षज्यू, नगरसभा सदस्यहरु र राष्ट्रसेवक कर्मचारी मित्रहरु:-

१. भीरकोट नगरपालिकाको नगर उपप्रमुख एवं बजेट तथा कार्यक्रम तर्जुमा समितिको संयोजकको हैसियतले यस गरिमामय सभामा हाम्रो कार्यकालको चौथो तथा आर्थिक वर्ष २०८२/८३ को प्रस्तावित वार्षिक बजेट प्रस्तुत गर्न पाउँदा आफुलाई भाग्यमानी ठानेको छु ।
२. चालू आर्थिक वर्षमा संघीय तथा प्रदेश सरकारबाट प्राप्त सिलिङ बमोजिमको रकम प्राप्त नहुनु र नगरपालिकाको आन्तरिक आम्दानी समेत लक्ष्य अनुसार पुर्ण रुपमा हासिल हुन नसकेकाले चालू आर्थिक वर्षका केही नीति तथा कार्यक्रमको कार्यान्वयनमा अप्ठ्यारो परेको व्यहोरा सदस्यहरुलाई अवगत नै छ ।
३. यस गरिमामय सभामा आगामी आर्थिक वर्षको बजेट प्रस्तुत गरिरहँदा हामीले लिएको लक्ष्य क्रमश हाँसिल गर्दै जाने आशा र विश्वासका साथ आर्थिक वर्ष २०८२/८३ को प्रस्तावित बजेट तथा कार्यक्रम प्रस्तुत गर्ने अनुमति चाहन्छु ।

नगरसभा सदस्यहरु,

४. यस अवसरमा सर्वप्रथम म नेपाली जनताले इतिहासका विभिन्न कालखण्डमा प्रजातन्त्र, समाजवाद, र संघीय लोकतान्त्रिक गणतन्त्रात्मक नेपाल स्थापनाका लागी भएका विभिन्न आन्दोलनमा आफ्नो जीवन बलिदान दिनुहुने सम्पूर्ण ज्ञात अज्ञात सहिदहरु प्रति भावपूर्ण श्रद्धाञ्जली व्यक्त गर्दछु ।
५. यस गरिमामय सभामा आगामी आर्थिक वर्षको प्रस्तावित बजेट तथा कार्यक्रमबाट हामीले गत विगत देखि गरेको प्रतिवद्धता र लक्ष्य प्राप्तिसमा थप सहयोग पुग्ने अपेक्षा लिएको छु ।

नगरसभा सदस्यहरु

६. अब म आर्थिक वर्ष २०८१/८२ को जेठ मसान्त सम्मको यथार्थ आम्दानी तथा खर्चको विवरण यस सभामा संक्षिप्त रुपमा पेश गर्दछु ।
७. चालू आर्थिक वर्ष २०८१/८२ को जेठ मसान्तसम्म चालू तर्फ रु. ४२ करोड ७४ लाख ८० हजार विनियोजन भएकोमा रु. ३२ करोड ५८ लाख ८५ हजार (सामाजिक सुरक्षा बाहेक) अर्थात करिब ७८.५६ प्रतिशत खर्च भएको छ ।
८. त्यसैगरी पुँजिगत तर्फ रु. १२ करोड २८ लाख विनियोजन भएकोमा रु. ५ करोड ६६ लाख ७५ हजार अर्थात करिब ४६.१३ प्रतिशत खर्च भएको छ ।

९. यसका साथै संघीय शसर्त अनुदानको चालु खर्च तर्फ रु. २७ करोड ३५ लाख ७९ हजार वित्तिय हस्तान्तरण भई आएकोमा जेठ मसान्तसम्म रु. २३ करोड ८५ लाख ४६ हजार अर्थात ८७.१९ प्रतिशत खर्च भएको छ ।
१०. त्यसैगरी संघीय शसर्त अनुदानको पूँजिगत तर्फ रु. ३ करोड ३३ लाख वित्तिय हस्तान्तरण भई आएकोमा जेठ मसान्तसम्म रु. २ करोड १० लाख १३ हजार अर्थात ६३.१० प्रतिशत खर्च भएको छ ।
११. चालू आर्थिक वर्ष २०८१/८२ मा कुल रु. ५५ करोड २ लाख ८० हजार बजेट विनियोजन भएकोमा जेठ मसान्त सम्म रु. ३९ करोड २५ लाख ६० हजार अर्थात करिब ७१.३४ प्रतिशत खर्च भएको छ ।
१२. चालू आर्थिक वर्ष २०८१/८२ को बजेटमा विनियोजित रकमको खर्च व्यहोर्ने स्रोत अन्तर्गत नगरपालिकाको आन्तरिक राजश्वतर्फ रु. ५ करोड ३७ लाख ७० हजार १३० संकलन गर्ने लक्ष्य रहेकोमा जेठ मसान्तसम्म रु. ५ करोड २० लाख ४० हजार अर्थात लक्ष्यको तुलनामा ९६.८ प्रतिशत उपलब्धि हासिल भएको छ ।
१३. संघीय समानीकरण अनुदान तर्फ रु. १० करोड २२ लाख प्राप्त हुने लक्ष्य लिएकोमा जेठ मसान्तसम्म रु. ९ करोड ३८ लाख २४ हजार अर्थात लक्ष्यको ९१.८ प्रतिशत प्राप्त भएको, संघीय राजश्व तर्फ रु. ९ करोड १ लाख प्राप्त हुने अनुमान गरिएकोमा जेठ मसान्तसम्म रु. ६ करोड ९९ लाख ८३ हजार अर्थात अनुमानको ७४.५९ प्रतिशत मात्र प्राप्त हुन आएको छ ।
१४. प्रदेश समानीकरण अनुदान तर्फ रु. १ करोड ३० लाख ५५ हजार प्राप्तहुने अनुमान गरिएकोमा जेठ मसान्तसम्म रु. १ करोड ३० लाख ५५ हजार प्राप्त भई लक्ष्यको सत प्रतिशत प्राप्त भएको, त्यसैगरी प्रदेश राजश्व बाडफाँट तर्फ जेठ मसान्तसम्म रु. १ करोड ७६ लाख २६ हजार प्राप्त हुने अनुमान गरिएकोमा जेठ मसान्त सम्म १ करोड ४३ लाख २० हजार अर्थात लक्ष्यको तुलनामा ८१.२३ प्रतिशत मात्र प्राप्त भएको ।

नगरसभा सदस्यज्यूहरु

अब म आगामी आर्थिक वर्षको बजेटका उद्देश्य तथा प्राथमिकतालाई प्रस्तुत गर्ने अनुमति चाहन्छु । बजेटका मुख्य मुख्य उद्देश्य देहायबमोजिम रहेका छन् ।

१५. संघीय तथा प्रदेश सरकारबाट प्राप्त हुने समानीकरण अनुदान, राजश्व बाडफाँटबाट प्राप्त हुने रकम र आन्तरिक राजश्वबाट प्राप्त रकमलाई मितव्ययी तथा प्रभावकारी रूपमा परिचालन गर्ने ।
१६. कृषि तथा पशुपालन क्षेत्रमा लगानी वृद्धि गरी नगरपालिकालाई खाद्यान्न, फलफूल, तरकारी, दुध तथा मासुमा आत्मनिर्भर बनाउने ।

१७. अति विपन्न, दलित, असहाय अपाङ्ग लगायतका सम्पूर्ण नगरबासीहरूको स्वास्थ्यमा पहुँच विस्तार गर्दै गुणस्तरीय स्वास्थ्य सेवा प्रदान गर्ने ।
१८. शैक्षिक क्षेत्रको गुणस्तरमा सुधार गर्ने ।
१९. नगरपालिका भएर जाने दुई जिल्ला र दुई स्थानीय तह जोड्ने रणनीतिक सडक तथा सहायक कच्ची सडकको स्तरोन्नती गरी पक्की सडकमा रूपान्तरण गर्ने ।
२०. आँधिखोला तथा अन्य खोलाहरूमा तटबन्धन गरी कृषियोग्य जमिनको संरक्षण गर्ने ।
२१. विभिन्न निजी तथा गैरसरकारी संस्थाहरूको लागत साझेदारीमा कृषकहरूको जिवनस्तरमा सुधारका कार्यक्रमहरू संचालन गर्ने ।

माथि उल्लिखित उद्देश्य हासिल गर्न देहाय बमोजिमका प्राथमिकताका आधारमा बजेट तथा कार्यक्रम प्रस्तुत गरिएको छ ।

२२. सडक यातायातको विस्तार, स्तरोन्नती र मर्मत सम्भार गरी बाह्रै महिना यातायात सुचारु हुने व्यवस्था मिलाउने ।
२३. विपन्न नागरिक स्वास्थ्य बीमा कार्यक्रम, विभिन्न रोगसँग सम्बन्धित घुम्ती स्वास्थ्य शिविर, खोप कार्यक्रम विस्तार र सुत्केरी महिला पोषण कार्यक्रम तथा महिला स्वास्थ्य स्वयंसेविका प्रोत्साहन कार्यक्रममलाई निरन्तरता दिने ।
२४. कृषि तथा पशुपालन व्यवसायमा संलग्न कृषक/कृषक समूहहरूलाई आवश्यक पर्ने मेशिनरी औजार, उन्नत मल, विऊ, फलफूलका बेर्ना, उन्नत जातका गाईभैसी तथा बाख्रा वितरण समेतका कार्यक्रममलाई प्रोत्साहन गरी उत्पादन तथा उत्पादकत्व बढाउने ।
२५. बेरोजगार युवा युवतीलाई आधारभूत ज्ञान, सीप तथा क्षमता विकास गरी उद्यमशिल बनाउन विभिन्न स्वरोजगारका कार्यक्रमहरू अगाडि बढाउने ।
२६. कार्यालयबाट प्रदान गरिने सेवा प्रवाहमा सूचना प्रविधिको अधिकतम प्रयोग गरी कार्यालयको काम चुस्त, दुरुस्त र पारदर्शी बनाउने ।
२७. नगरपालिकाको आन्तरिक आम्दानीमा वृद्धि हुने खालका योजना तथा कार्यक्रम संचालन गर्ने ।
२८. धार्मिक तथा पर्यटन क्षेत्रको विकास, विस्तार र स्तरोन्नती गरी आन्तरिक पर्यटक प्रवर्द्धनमा जोड दिने ।
२९. शैक्षिक गुणस्तरमा देखिएका समस्याको पहिचान गरी त्यस्ता समस्या क्रमश न्यूनीकरण गर्दै लैजाने ।
३०. महिला, बालबालिका, जनजाति, जेष्ठ नागरिक, दलित, अल्पसंख्यक, फरक क्षमता भएका तथा लोपन्मुख बर्ग समुदायको क्षमता विकास तथा सशक्तिकरणका कार्यक्रमहरू संचालन गर्ने ।

नगरसभा सदस्यज्यूहरू

अब म क्षेत्रगत रुपमा आगामी आर्थिक वर्षका लागि प्रस्तावित बजेट तथा कार्यक्रम प्रस्तुत गर्दछु ।

क) पूर्वाधार विकास

३१. गत आर्थिक वर्षदेखि प्राथमिकतामा रहेका २ वटा रणनीतिक सडकहरु मध्ये बयरघारी-ठूलिभञ्ज्याङ हुँदै पर्वत जोड्ने सडक खण्डको स्तरोन्नतीका लागि संघीय तथा प्रदेश सरकारसँग समन्वय गरी रकम विनियोजन गर्ने व्यवस्था मिलाइनेछ ।
३२. नगरपालिकाको प्राथमिकतामा रहेको रणनीतिक सडक मध्ये बयरघारी-बानेथोक-देउराली-विरुवा सडक खण्डको स्तरोन्नतीका लागि संघीय शसर्त अनुदानबाट रु. ५० लाख विनियोजन भएको साथै नगरपालिकाको समन्वयमा सो सडक स्तरोन्नतीको लागि संघ र प्रदेश सरकारसँग आवश्यक रकम विनियोजन गर्न पहल गरिनेछ ।
३३. नगरपालिका क्षेत्रभित्र आँधिखोलाको दाँयाबाँया रहेका करिब २८ सय ९० रोपनी खेतियोग्य उर्वर भुमि संरक्षणका लागि संघीय विपेश अनुदानबाट तटबन्धन गर्नको लागि २ करोड ३५ लाख बजेट विनियोजन गर्ने व्यवस्था मिलाएको छु ।
३४. सहरी विकास तथा भवन निर्माण कार्यालय पोखराको सहकार्य र समन्वयमा बयरघारीदेखि खिलुङ देउराली स्वास्थ्य चौकी सम्मको करिब १.५ कि.मी. सडक कालोपत्रे गर्ने र ढापुक फेदीदेखि जामुनेडाँडा (८ नं. वडा कार्यालय) सम्मको करिब २ सय मिटर कच्ची सडक कालोपत्रे गर्ने काम सम्पन्न गरिनेछ ।
३५. आन्तरिक पर्यटन प्रवर्द्धन गरी नगरपालिकाको आन्तरिक आम्दानीमा वृद्धि गर्नसहरी विकास तथा भवन निर्माण कार्यालय पोखराको सहकार्य र समन्वयमा सरसफाई व्यवस्थापन केन्द्र तथा भीरकोट पार्कमा निर्माण हुने गरी तालको विचमा मन्दिर निर्माण गर्ने कार्यका सम्पन्न गर्नका लागि रु. ३५ लाख विनियोजन गर्ने व्यवस्था मिलाइएको छ ।
३६. चालू आर्थिक वर्षको अनुभव समेतलाई मध्येनजर गरी आगामी आर्थिक वर्षमा प्रदेश तथा जिल्ला स्तरीय कार्यालयबाट आँधिखोलामा हुने तटबन्धनका लागि नगरपालिकाको तर्फबाट साझेदारी र समन्वय गर्ने व्यवस्था मिलाएको छु ।
३७. संघीय सरकार, प्रदेश सरकार, सडक बोर्ड नेपाल, पर्यटन बोर्ड र नवप्रवर्तन साझेदारी कार्यक्रम समेतका अन्य सरकारी निकायहरुबाट संञ्चालन हुने आयोजना तथा कार्यक्रममा सहलगानी गर्नका लागि समपुरक अनुदान शिर्षकमा एकमुष्ट रु. २ करोड विनियोजन गर्ने व्यवस्था मिलाएको छु ।
३८. गिजि स्क्रिनिङ भाइब्रेटर मेसिनमा प्रयोग हुने सवारीसाधन भाडा वापतको चालू खर्च कम गर्नका लागि १ थान टिपर खरिद गर्न रु. ५२ लाख बजेट विनियोजन गर्ने व्यवस्था मिलाएको छु ।

३९. नगरबासीहरूको माग निवेदन र वडा कार्यालयको सिफारिसका आधारमा पूर्वाधार विकाससँग सम्बन्धित अत्यावश्यक भौतिक निर्माण कार्य गर्न एकमुष्ट रु. १ करोड ०५ लाख विनियोजन गर्ने व्यवस्था मिलाएको छु ।
४०. नगरपालिकाको गौरवको रूपमा रहेको भीरकोट खेलमैदानको स्तरोन्नती, मर्मतसम्भार तथा संरक्षण, खेलमैदानको विस्तार, प्याराफिटको निर्माण र विद्युतिकरण कार्यका लागि संघीय तथा प्रदेश सरकारसँग आवश्यक पहल गर्ने व्यवस्था मिलाइने छ ।
४१. नगरपालिकाको फोहोरमैला व्यवस्थापन केन्द्र, खेलमैदान, भीरकोट पार्कको विस्तार समेतका कार्यहरूका लागि आवश्यक पर्ने जग्गा खरिद गर्न रु. ३० लाख विनियोजन गर्ने व्यवस्था मिलाएको छु ।
४२. नगर क्षेत्र भित्र रहेका मुख्य तथा सहायक ग्रामिण सडकहरूको नियमित रूपमा सरसफाई गरी बाह्रै महिना यातायात सूचारु गर्न वडा नं ३ र ८ लाई क्रमशः १०/१० लाख, ५ र ९ का लागि रु ७/७ लाख र बाँकी ५ वटा वडाहरूलाई ५/५ लाख गरी जम्मा रु. ५९ लाख बजेट विनियोजन गर्ने व्यवस्था मिलाएको छु ।
४३. वडाबासीहरूको आवश्यकता अनुसारका योजना तथा कार्यक्रमहरू संचालन गर्न वडा नं ३ र ८ लाई रु. ४०/४० लाखका दरले र बाँकी वडाहरूलाई रु.३०/३० लाखका दरले जम्मा रु. २ करोड ९० लाख वडास्तरीय आयोजनाका लागि बजेट विनियोजन गर्ने व्यवस्था मिलाएको छु ।
४४. नगरपालिका अन्तर्गत रहेका सामुदायिक विद्यालय, वडा कार्यालय, आमा समूह र युवा क्लवका भवनहरूको निर्माण, मर्मत सम्भार र घेराबार गर्न आवश्यक पर्ने रकम विनियोजन गर्ने व्यवस्था मिलाएको छु ।

ख) आर्थिक विकास

४५. नगरपालिकाबाट निर्माण गरिएका भौतिक पूर्वाधारका योजनाहरू गुणस्तरीय बनाउन र नगरपालिकाको आन्तरिक आम्दानी समेत वृद्धि गर्नका लागि स्थापना गरिएको ग्रीजी स्क्रिनिङ्ग भाइब्रेटर मेशिन संचालनमा निरन्तरता दिनको लागि रु. १ करोड ४९ लाख र प्रयोग भई खेर गएको नदिजन्य निर्माण सामग्री उपयोग गर्न क्रसर मेशिन स्थापना गर्ने कार्यको लागि रु. १ करोड ३० लाख विनियोजन गर्ने व्यवस्था मिलाएको छु ।
४६. संघीय सरकारबाट शसर्त अनुदान अन्तर्गत विनियोजित भई आएको रकमका अतिरिक्त कृषि तथा पशुपालन क्षेत्रमा संलग्न कृषकहरूको आवश्यकता अनुसार कृषि तथा पशुपालन सम्बन्धि कार्यक्रम संचालन गर्नका लागि हेफर प्रोजेक्ट, नेपाल र नगरपालिकाको साझेदारीमा कृषि तथा पशु विकास परियोजना संचालन गर्नका लागि रु. १ करोड ५० लाख विनियोजन गर्ने व्यवस्था मिलाएको छु ।

४७. संघीय ससर्त अनुदानबाट शिक्षा, स्वास्थ्य, कृषि, पशु विकास लगायतका कार्यक्रम संचालन गर्नको लागि शसर्त अनुदानमा जम्मा रु २८ करोड ३९ लाख रकम विनियोजन भई आएकोले उक्त कार्यक्रमहरु संघीय सरकारद्वारा जारी भएका ऐन, नियम, कार्यविधि, मापदण्ड तथा निर्देशिका अनुसार संचालन गर्ने/गराउने व्यवस्था मिलाइनेछ ।
४८. विगत आर्थिक वर्षदिखि गाईपालक कृषक, दुग्ध उत्पादक सहकारीलाई दुग्ध ढुवानीमा दिइदै आएको अनुदान कार्यक्रममलाई निरन्तरता दिने व्यवस्था मिलाएको छु ।

ग) वातावरण तथा विपद् व्यवस्थापन

४९. नगरपालिकाको कार्यक्षेत्र भित्र वातावरण तथा सरसफाईका विविध कार्यक्रम सञ्चालन गर्नका लागि रु. ३ लाख विनियोजन गर्ने व्यवस्था मिलाएको छु ।
५०. मनसुनजन्य प्राकृतिक विपद् तथा अन्य कारणले आउन सक्ने महामारीजन्य प्रकोप नियन्त्रणका लागि आवश्यक पर्ने औषधिउपचार तथा उपकरण खरिदका लागि आवश्यक रकम विनियोजन गर्ने व्यवस्था मिलाएको छु ।
५१. नगरपालिका क्षेत्रभित्र हुनसक्ने प्राकृतिक तथा मानविय प्रकोप तथा विपद्बाट आहतमा पर्ने नगरवासीहरुलाई राहत तथा पुनस्थापना कार्यका लागि एकमुष्ट रु. ८ लाख विनियोजन गर्ने व्यवस्था मिलाएको छु ।

घ) सामाजिक विकास

५२. नगरक्षेत्र भित्र रहेका अति विपन्न दलित, अल्पसंख्यक तथा मुस्लिम समुदायको उत्थानका लागि आवश्यक कार्यक्रम संचालन गर्न आर्थिक सहायता शिर्षकमा रु. ७ लाख र विपन्न गरिव तथा असहाय वर्ग औषधि उपचार खर्च रु. ७ लाख गरी जम्मा रु. १४ लाख विनियोजन गर्ने व्यवस्था मिलाएको छु ।
५३. सामुदायिक तथा संस्थागत विद्यालयमा अध्ययनरत विद्यार्थीहरुको शारीरिक, मानसिक, संवेगात्मक तथा बौद्धिक विकासका लागि नियमित रूपमा सञ्चालन गरिदै आएको राष्ट्रपति रनिङ शिल्ड प्रतियोगितालाई थप व्यवस्थित तथा प्रभावकारी रूपमा संचालन गर्न रु. १५ लाख विनियोजन गर्ने व्यवस्था मिलाएको छु ।
५४. नगरपालिका क्षेत्र भित्र रहेका सामुदायिक विद्यालयका बालविकास केन्द्रमा अध्यापनरत सहयोगी कार्यकर्ता, विद्यालयमा कार्यरत कर्मचारी र लेखा हेर्ने कर्मचारीहरुलाई संघीय सरकारबाट उपलब्ध

गराइने सेवा सुविधाको अतिरिक्त रकम थप गर्न रु. ६५ लाख १३ हजार विनियोजन गर्ने व्यवस्था मिलाएको छु ।

५५. विगत आर्थिक वर्ष देखि स्वास्थ्य सेवामा कार्यरत महिला स्वयंसेविकाहरूको नियमित बैठक, खाजा खर्च, यातायात खर्च र संचार खर्चलाई आगामी आर्थिक वर्षमा निरन्तरता दिनका लागि रु. १२ लाख ४८ हजार, गर्भवती महिलाहरूलाई अण्डा वितरण कार्यक्रमका लागि रु. ७ लाख र सुत्केरी महिलाहरूलाई प्रसुति पोषण भत्ताबापत रु. ८ लाख गरी जम्मा रु. २७ लाख ४८ हजार नगरपालिकाको आन्तरिक स्रोतबाट विनियोजन गर्ने व्यवस्था मिलाएको छु ।
५६. नगरक्षेत्रमा बसोबास गर्ने फरक क्षमता भएका नागरिकहरूको जीवनयापनलाई सहज र सरलिकरण गर्नका लागि आवश्यक पर्ने सीप तथा क्षमताको विकास र आवश्यकता अनुसारका अन्य सामग्रीहरू खरिद/वितरण गरी सहयोग गर्नका लागि फरक क्षमता भएका नागरिक उत्थान कार्यक्रम शिर्षकमा रु. ४ लाख बजेट विनियोजन गर्ने व्यवस्था मिलाएको छु ।
५७. नगर क्षेत्र भित्र रहेका युवा-युवतीहरूको शारीरिक, मानसिक तथा संवेगात्मक विकास गरी उनिहरूलाई आवश्यकता अनुसार नगरपालिकाद्वारा संचालित कार्यक्रममा सहभागि गराउन युवा तथा खेलकुद कार्यक्रमका लागि एकमुष्ट रु. १० लाख विनियोजन गर्ने व्यवस्था मिलाएको छु ।
५८. मिति २०७७ साल फागुन २२ गते बालमैत्री स्थानीय तह घोषणा भएपश्चात बालमैत्री स्थानीय शासन कार्यक्रमका सुचकहरू अद्यावधिक तथा कार्यक्रमको निरन्तरताका लागि रु. १० लाख विनियोजन गर्ने व्यवस्था मिलाएको छु ।
५९. सामुदायिक विद्यालयहरूमा विगतदेखि कार्यान्वयनमा रहेको पढ्नको लागि कक्षा कोठा कार्यक्रमको प्रभावकारितालाई मध्यनजर गरी सामुदायिक विद्यालयहरूमा क्रमशः पढ्नको लागि कक्षा कोठा कार्यक्रम संचालन गर्न रु. ८ लाख, स्थानीय पाठ्यक्रमको परिमार्जन तथा छपाई गरी कक्षा १ देखि ८ सम्म अध्ययनरत विद्यार्थीहरूलाई निःशुल्क पाठ्यपुस्तक वितरण गर्ने प्रयोजनका लागि रु. ८ लाख र शैक्षिक क्यालेण्डर परिमार्जन तथा प्रकाशनका लागि रु. १ लाख गरी जम्मा रु. १७ लाख विनियोजन गर्ने व्यवस्था मिलाएको छु ।
६०. कक्षा ६ मा अध्ययनरत सामुदायिक विद्यालयका विद्यार्थीहरूलाई नगरपालिकाको आन्तरिक पहलमा दिवा खाजा उपलब्ध गराउनका लागि रु. ७ लाख विनियोजन गर्ने व्यवस्था मिलाएको छु ।
६१. जेष्ठ नागरिकहरूको हक हित र संरक्षणका लागि मेयरसँग जेष्ठ नागरिक कार्यक्रम सञ्चालन गर्नका लागि रु. ५ लाख विनियोजन गर्ने व्यवस्था मिलाएको छु ।
६२. नगरक्षेत्र भित्र बसोबास गर्ने विपन्न वर्गका नगरबासीहरूलाई वडा कार्यालयको सिफारिसमा आवश्यकता अनुसार घर तथा गोठ मर्मत, शौचालय निर्माण, खानेपानीका पाइप लगायतका बस्तुगत सामग्रीहरू

उपलब्ध गराउनका लागि विपन्न वर्ग वस्तुगत सहायता कार्यक्रम शिर्षकमा रु. ७ लाख विनियोजन गर्ने व्यवस्था मिलाएको छु ।

६३. नगरक्षेत्र भित्र बसोबास गर्ने हरेक नगरबासीहरूलाई सहज रूपमा शुद्ध पिउने पानीको उपलब्धता, गुणस्तरको सुनिश्चितता र सरसफाई कार्यक्रम संचालन गर्नका लागि रु. ८ लाख विनियोजन गर्ने व्यवस्था मिलाएको छु ।
६४. नगरक्षेत्र भित्र रहेका अति विपन्न परिवारहरूको स्वास्थ्य सेवामा पहुँच विस्तार गरी उनीहरूको जीवनरक्षा गर्नका लागि अतिविपन्न नागरिक स्वास्थ्य बीमा कार्यक्रम कार्यविधि, २०८१ अनुसार अतिविपन्न नागरिकहरूको निशुल्क स्वास्थ्य बीमा कार्यक्रमका लागि रु. १० लाख विनियोजन गर्ने व्यवस्था मिलाएको छु ।
६५. राष्ट्रिय दिवसका रूपमा रहेका प्रजातन्त्र दिवस, गणतन्त्र दिवस, निजामती सेवा दिवस, संविधान दिवस लगायतका दिवस तथा समारोह मनाउन एकमुष्ट रु. ३ लाख विनियोजन गर्ने व्यवस्था मिलाएको छु ।
६६. नगरपालिका क्षेत्र भित्र रहेका महिलाहरूको आवश्यकता अनुसारको क्षमता विकास तथा आय आर्जनका अन्य कार्यक्रमहरू संचालन गर्न महिलासँग उपमेयर कार्यक्रमको लागि रु. १५ लाख विनियोजन गर्ने व्यवस्था मिलाएको छु ।
६७. नगरक्षेत्र भित्र रहेका विभिन्न जातजाती, भाषा समुदायहरूका साँस्कृतिक तथा धार्मिक जात्रा मेला पर्वहरूको संरक्षण तथा सम्बर्द्धनका लागि रु. ३ लाख विनियोजन गर्ने व्यवस्था मिलाएको छु ।
६८. नगर अस्पतालबाट प्रवाह हुने स्वास्थ्य सेवालाई सहज, सरल र गुणस्तरीय बनाउन मौजुदा अस्थायी दरबन्दीको पुनरावलोकन गरी अस्पतालको आन्तरिक आम्दानीबाट तलब, भत्ता खानेगरी अत्यावश्यक स्वास्थ्यकर्मीहरू सेवा करारमा लिने व्यवस्था मिलाइनेछ ।

ड) सुशासन तथा संस्थागत विकास

६९. नगरपालिका र अन्तर्गतका निकायमा कार्यरत कर्मचारीहरू र पदाधिकारीहरूको लागी आवश्यक पर्ने पारिश्रमिक, पोशाक भत्ता लगायतका सेवा सुविधाहरूका लागि आवश्यक पर्ने रकम विनियोजन गर्ने व्यवस्था मिलाएकोछु ।
७०. क्रसर, बन तथा अन्य आवश्यक ऐन, कानुनहरू निर्माण गर्न आवश्यक बजेट विनियोजन गरेको छु ।
७१. नगर अस्पतालबाट प्रवाह हुने स्वास्थ्य सेवालाई गुणस्तरीय बनाउन नगर अस्पताल संचालनको लागि रु. ४० लाख विनियोजन गर्ने व्यवस्था मिलाएको छु ।
७२. साविकको स्थानीय निकायबाट समायोजन भई आएका कर्मचारीहरूले अवकाश पश्चात पाउने सेवा सुविधाको सुनिश्चितताका लागी कल्याण कोषमा रकम जम्मा गर्न रु. १० लाख विनियोजन गर्ने व्यवस्था मिलाएको छु ।

७३. कार्यालय संचालनका लागी आवश्यक पर्ने पानी, विजुली, इन्धन, सवारी साधनको मर्मत, बीमा तथा नवीकरण, मेशिनरी औजारको मर्मत सम्भार, मसलन्द तथा कार्यालय सामग्री, सूचना तथा छपाई, सेवा परामर्श, सफ्टवेयर संचालन लगायतका चालू खर्चका लागी चालू आर्थिक वर्षको यथार्थ खर्च समेतलाई मध्येनजर गरी सो अनुसार आवश्यक पर्ने रकम विनियोजन गर्ने व्यवस्था मिलाएको छु ।
७४. कर्मचारी तथा पदाधिकारीहरुको ज्ञान सीप तथा क्षमता विकास र समुदायस्तरमा जनचेतना फैलाउने कार्यका लागी आवश्यक पर्ने रकम विनियोजन गर्ने व्यवस्था मिलाएको छु ।
७५. नगरपालिका अन्तर्गत रहेका ९ वटा वडा कार्यालयहरुलाई आवश्यक पर्ने कार्यक्रम बजेट अन्तर्गत प्रतिवडा १/१ लाखका दरले रु ९ लाख विनियोजन गर्ने व्यवस्था मिलाएको छु ।
७६. न्यायिक समितिमा कार्यरत पदाधिकारी तथा कर्मचारीहरुको क्षमता विकास, कानूनी परामर्श समेतका न्यायीक समितिसंग सम्बन्धित कार्यक्रमका लागी रु. ३ लाख विनियोजन गर्ने व्यवस्था मिलाएको छु ।
७७. नगरपालिका र अन्तर्गतका कार्यालयहरुबाट नियमित रुपमा सम्पादन हुने सेवा प्रवाह, विकास निर्माण लगायतका सम्पूर्ण गतिविधिहरु चौमासिक रुपमा आम नगरबासीहरुलाई जानकारी गराई पारदर्शिता कायम गर्न र आवश्यक पृष्ठपोषण लिनका लागी सार्वजनिक सुनुवाइ कार्यक्रम संचालन गर्न रु. ४ लाख ५० हजार बजेट विनियोजन गर्ने व्यवस्था मिलाएको छु ।
७८. नगरक्षेत्र भित्र रहेका धार्मिक, साँस्कृतिक स्थल र महत्त्वपूर्ण पर्यटकीय स्थलहरुको पुननिर्माण, मर्मतसम्भार तथा रडरोगन गर्नका लागी रु. १२ लाख विनियोजन गर्ने व्यवस्था मिलाएको छु ।
७९. संघीय सरकार, प्रदेश सरकार र स्थानीय सरकारबाट सम्पादित योजना तथा कार्यक्रमहरुको नियमित रुपमा अनुगमन, मुल्याङ्कन तथा पृष्ठपोषणका लागी आवश्यक पर्ने रकम विनियोजन गर्ने व्यवस्था मिलाएको छु ।
८०. गत आर्थिक वर्षदेखि सञ्चालन गरिदै आएको मदर्शामा कार्यरत शिक्षकहरुलाई दिइने प्रोत्साहन कार्यक्रमको निरन्तरताका लागी रु. ११ लाख ७० हजार विनियोजन गर्ने व्यवस्था मिलाएको छु ।
८१. नगरपालिकाले संचालन गर्दै आएको बसपार्क, गिजिस्क्रिनिड भाइब्रेटर मेसिन रहेको जग्गाको भाडा र ४ नं वडा कार्यालयको भाडा तथा कार्यपालिका बैठकको निर्णयानुसार कर्मचारीलाई उपलब्ध गराउने आवास सुविधा भुक्तानीका लागी आवश्यक पर्ने रकम विनियोजन गर्ने व्यवस्था मिलाएको छु ।
८२. अत्यावश्यक परिस्थितिमा भाडामा लिनुपर्ने सवारीसाधन, मेशिनरी लगायतका अन्य सामग्रीहरु भाडामा लिनका लागी आवश्यक पर्ने रकम विनियोजन गर्ने व्यवस्था मिलाएको छु ।
८३. कार्यपालिकाको निर्णयानुसार तोकिएको मापदण्डको पालनागरी नगर क्षेत्र भित्र र बाहिर कार्यक्षेत्र रहेका विभिन्न संघ-सस्थाहरुलाई आवश्यकताका आधारमा दिइने अनुदान कार्यक्रमका लागी रु. ७ लाख विनियोजन गर्ने व्यवस्था मिलाएको छु ।

सभाध्यक्ष महोदय,

अब म माथिका क्षेत्रगत नीति तथा कार्यक्रमहरु कार्यान्वयनका लागि प्रस्तावित बजेटमा विनियोजन गरिएको रकमको स्रोत व्यवस्थापनको अनुमान प्रस्तुत गर्न अनुमति चाहान्छु ।

८४. आगामी आर्थिक वर्ष २०८२/८३ का नीति तथा कार्यक्रमहरु कार्यान्वयन गर्न जम्मा रु. ८२ करोड २८ लाख ५२ हजार रुपैयाँ विनियोजन गरिएको छ । उक्त विनियोजित रकम मध्ये चालू तर्फ रु. ६३ करोड ९७ लाख ८६ हजार रुपैयाँ अर्थात ७७.७५ प्रतिशत रहेकोमा संघीय शसर्त अनुदानतर्फ रु. ३२ करोड ५४ लाख रुपैयाँ अर्थात ३९.५५ प्रतिशत र नगरपालिकातर्फको चालू खर्च रु. १६ करोड ४१ लाख ८६ हजार रुपैयाँ अर्थात १९.९५ प्रतिशत हुनेगरी व्यवस्था मिलाएको छु ।
८५. त्यसैगरी कुल विनियोजित रकम मध्ये पुँजिगत तर्फ रु. १८ करोड ३० लाख ६६ हजार रुपैयाँ अर्थात २२.२५ प्रतिशत र सामाजिक सुरक्षा तर्फ रु १८ करोड रुपैयाँ अर्थात २१.८८ प्रतिशत रहेको छ ।
८६. आर्थिक वर्ष २०८२/८३ का लागि अनुमान गरिएको कुल विनियोजित रकम मध्ये चालू आर्थिक वर्षको नगद मौज्दात बाट रु. ३ करोड रुपैयाँ, आन्तरिक राजस्वबाट रु. ६ करोड ३० लाख, संघीय तथा प्रदेश सरकारबाट प्राप्त हुने राजस्व बाँडफाँटबाट रु. ९ करोड ४४ लाख ५८ हजार १ सय ८९ रुपैयाँ, संघीय र प्रदेश सरकारको समानिकरण अनुदानबाट ११ करोड ९ लाख ९४ हजार र अन्य स्रोतबाट रु. ९० लाख हुने व्यहोरिने अनुमान गरिएको छ ।

नगरसभा सदस्यज्यूहरु

८७. आर्थिक वर्ष २०८२/८३ का लागि प्रस्तावित बजेटका विभिन्न शिर्षकमा उल्लिखित रकमको शिर्षकगत कार्यक्रममा विनियोजित रकम संघीय तथा प्रदेश सरकारबाट सशर्त तथा विशेष अनुदानका कार्यक्रम र वडा स्तरबाट संचालन हुने प्रस्तावित कार्यक्रम र विनियोजित रकमको विवरण अनुसूचीहरुमा समावेश गरिएको छ ।
८८. आर्थिक वर्ष २०८२/८३ का लागि प्रस्तावित बजेटमा उल्लेख भए अनुसारको आन्तरिक राजस्वको लक्ष्य प्राप्त गर्नका लागी नगरपालिकाबाट प्रवाह हुने विभिन्न किसिमका सेवा तथा सुविधाहरुमा लाग्ने सेवा शुल्क, महशुल दस्तुर लगायतका विषयहरुमा गरिएको थपघट तथा हेरफेरको विवरण भीरकोट नगरपालिकाको आर्थिक ऐन, २०८२ मा समावेश गरिएको छ साथै विनियोजन ऐन, २०८२ समेत यसैसाथ संलग्न राखि पेश गरेको छु ।

अन्त्यमा भीरकोट नगरपालिकाको आर्थिक वर्ष २०८२/८३ को प्रस्तावित नीति, कार्यक्रम तथा बजेट तर्जुमा गर्ने कार्यमा मार्गदर्शन गर्नुहुने आदरणीय नगरप्रमुखज्यू, वडा अध्यक्ष ज्यूहरु, कार्यपालिका सदस्यज्यूहरु, विभिन्न

राजनैतिक दलका प्रमुख तथा प्रतिनिधिज्यूहरु उद्योग वाणिज्य संघका पदाधिकारीज्यूहरु, सम्पूर्ण नगरबासी आमाबुवा, दाजुभाइ तथा दिदिबहिनिहरु, पत्रकार साथीहरु र राष्ट्रसेवक कर्मचारीहरुबाट प्राप्त भएको राय सल्लाह सुझाव तथा सहयोग प्रति हार्दिक आभार प्रकट गर्दै प्रस्तावित बजेट तथा कार्यक्रमको कार्यान्वयनमा समेत सोही अनुसारको सल्लाह तथा सहयोगको अपेक्षा गर्दछु ।

धन्यवाद:

भगवती रेग्मी अर्याल
नगर उपप्रमुख
भीरकोट नगरपालिका

आ.व. २०८२/८३ को अनुमानित राजस्व एवं आम्दानी विवरण

सि नं	कार्यक्रमको नाम	विनियोजित रकम	कैफियत
१	संघीय सरकारबाट प्राप्त रकम	५०३१४५१८९	
१.१	संघीय समानिकरण	९८२०००००	
१.२	संघीय विशेष अनुदान	३०२०००००	
१.३	संघीय राजस्व बाँडफाँड	७९५४५१८९	
१.४	संघीय सम्पुरक अनुदान	११३०००००	
१.५	संघीय शर्त अनुदान	२८३९०००००	
२	प्रदेश सरकारबाट प्राप्त रकम	३७७०७०००	
२.१	प्रदेश समानिकरण अनुदान	१२७९४०००	
२.२	प्रदेश सम्पुरक अनुदान	६००००००	
२.३	प्रदेश विशेष अनुदान	४००००००	
२.४	प्रदेश राजस्वबाँडफाँडबाट प्राप्त रकम	१४९१३०००	
३	आन्तरिक आम्दानी	६३००००००	
३.१	नदिजन्य पदार्थ विक्रीबाट	४०००००००	
३.२	घरजग्गा रजिष्ट्रेशन बापत	३००००००	
३.३	आन्तरिक राजस्व	२०००००००	
४	विविध	१८९००००००	
४.१	सामाजिक सुरक्षा	१८०००००००	
४.२	पर्यटन बोर्ड	९००००००	
५	गत आर्थिक वर्षको मौज्दात रकम	३०००००००	
कुल जम्मा		८२२८५२१८९	

आर्थिक वर्ष २०८२/८३ को अनुमानित चालु खर्चको विवरण

सि नं	विवरण	रकम	कैफियत
१	पारिश्रमिक कर्मचारी	२४००००००.०	
२	पारिश्रमिक पदाधिकारी	१२५०००००.०	
३	कर्मचारी पोशाक	१३०००००.०	
४	कर्मचारी महंगी भत्ता	२१०००००.०	
५	कर्मचारी बैठक भत्ता	५०००००.०	
६	अन्य भत्ता	१००००००.०	
७	पदाधिकारी बैठक भत्ता	२००००००.०	
८	कर्मचारी योगदानमा आधारित विमा कोष	५०००००.०	
९	कर्मचारी कल्याणकोष	१००००००.०	
१०	पानी तथा विजुली महशुल	२००००००.०	
११	संचार महसुल	१५०००००.०	
१२	इन्धन पदाधिकारी	१००००००.०	
१३	इन्धन कार्यालय प्रयोजन	५५०००००.०	
१४	इन्धन योजना प्रयोजन	३६०००००.०	
१५	सवारी साधन मर्मत	६५०००००.०	
१६	सवारी साधन मर्मत वडाहरु	२२५०००.०	
१७	वीमा तथा नवीकरण खर्च	८०००००.०	
१८	मशिनरी औजार मर्मतसंभार खर्च	१००००००.०	
१९	निर्मित सार्वजनिक सम्पत्तिको मर्मत संभार	५०००००.०	
२०	मसलन्द तथा कार्यालय सामाग्री	५००००००.०	
२१	मसलन्द तथा कार्यालय सामाग्री वडाहरु	१०८००००.०	
२२	इन्धन अन्य प्रयोजन	४०००००.०	
२३	पत्रपत्रिका छपाई तथा सुचना प्रकाशन	१५०००००.०	
२४	सेवा र परामर्श खर्च	१००००००.०	
२५	सुचना प्रणाली तथा सफ्टवेयर सञ्चालन खर्च	८०००००.०	
२६	करार सेवा शुल्क	२१००००००.०	
२७	वातावरण तथा सरसफाई सेवा शुल्क	३०००००.०	

२८	अन्य सेवा शुल्क	२०००००.०	
२९	कर्मचारी तालीम	४०००००.०	
३०	शीप विकास तथा जनचेतना तालीम गोष्ठी	५०००००.०	
३१	विपन्न दलित अल्पसंख्यक उत्थान कार्यक्रम	५०००००.०	
३३	भिरकोट पार्क स्तरउन्नती जग्गा खरिद समेत	३००००००.०	
३४	नियमित प्र.अ बैठक व्यवस्थापन खर्च	१२००००.०	
३५	मेयरसँग रोजगार कार्यक्रम	९०००००.०	
३६	९ वटै वडा कार्यालयको कार्यक्रम बजेट	९०००००.०	
३७	न्यायिक समितीको क्षमता विकास	३०००००.०	
३८	नगरअस्पताल संचालन तथा व्यवस्थापन खर्च	४००००००.०	
३९	पढ्नको लागी कोठा Room to Read कार्यक्रम	८०००००.०	
४०	स्थानीय पाठ्यक्रमको परिमार्जन तथा छुपाइ खर्च	८०००००.०	
४१	शिक्षा क्षेत्रको खर्च	३००००.०	
४२	पशु पंक्षी विकास कार्यक्रम	४०००००.०	
४३	स्वयं सेविकाहरु यातायात तथा संचार खर्च	१२४८०००.०	
४४	मेयरसँग जेष्ठ नागरिक कार्यक्रम	५०००००.०	
४५	विपन्न, गरीब तथा असहाय आर्थिक सहायता तथा पुनस्थापन	७०००००.०	
४६	विपन्न, गरीब तथा असहाय वर्ग औषधी उपचार खर्च	७०००००.०	
४७	ग्रिजी स्क्रिनिङ्ग भाइब्रेटिङ्ग मेशीन प्लाण्टको संचालन खर्च तथा तलब, भत्ता	९०००००.०	
४८	ग्रिजी स्क्रिनिङ्ग भाइब्रेटिङ्ग मेशीन प्लाण्टको संचालन खर्च ढुवानी	५००००००.०	
४९	ग्रिजी स्क्रिनिङ्ग भाइब्रेटिङ्ग मेशीन प्लाण्टको संचालन' डोजर टिप्पर मर्मत खर्च	५००००००.०	
५०	ग्रिजी स्क्रिनिङ्ग भाइब्रेटिङ्ग मेशीन प्लाण्टको संचालन खर्च इन्धन	४००००००.०	
५१	विद्युत महसुल ग्रिजी स्क्रिनिङ्ग मेशीन	७०००००.०	
५२	कक्षा ३.५.८ को परीक्षा व्यवस्थापन खर्च	५०००००.०	

५३	विपन्न वर्ग वस्तुगत सहायता कार्यक्रम	७०००००.०	
५४	खानेपानी तथा सरसफाइ-पाइप खरिद कार्यक्रम	८०००००.०	
५५	प्रारम्भिक बाल विकास केन्द्र र विद्यालयमा कार्यरत कर्मचारिहरुको पारिश्रमिक	६५१३०००.०	
५६	फरक क्षमता भएका नागरिक उत्थान कार्यक्रम	४०००००.०	
५७	प्रसूती पोषण भत्ता	८०००००.०	
५८	अत्यावश्यक औषधी तथा उपकरण खरिद	२०००००.०	
५९	युवा तथा खेलकुद कार्यक्रम	१००००००.०	
६०	बालमैत्रि स्थानीय शासन प्रवर्दन कार्यक्रम	१००००००.०	
६१	सार्वजनिक सुनुवाई कार्यक्रम	४५००००.०	
६२	शैक्षिक क्यालेन्डर प्रकाशन	१०००००.०	
६३	कानुनी सुदृढिकरण	४०००००.०	
६४	पर्यटन पुर्वाधार मर्मत संभार तथा रंगरोगन	५०००००.०	
६५	गर्भवती महिलालाई अण्डा वितरण कार्यक्रम	७०००००.०	
६६	विपन्न परिवारलाई निशुल्क स्वास्थ्य विमा	१००००००.०	
६७	विभिन्न दिवस तथा समारोह व्यवस्थापन खर्च	३०००००.०	
६८	महिलासंग उपमेयर कार्यक्रम	१५०००००.०	
६९	दैवी प्रकोप तथा विपद व्यवस्थापन कार्यक्रम	८०००००.०	
७०	अनुगमन तथा मुल्यांकन खर्च	१००००००.०	
७१	पदाधिकारी अनुगमन तथा मुल्यांकन खर्च	२०००००.०	
७२	भ्रमण खर्च	२०००००.०	
७३	विविध खर्च	१४१६१८९.०	
७४	विविध राहत वितरण खर्च	३०००००.०	
७५	सभा संचालन तथा यातायत खर्च	४०००००.०	
७६	धार्मिक तथा सास्कृतिक क्षेत्रको मर्मत सम्भार	७०००००.०	
७७	मदर्स संचालन खर्च	११७००००.०	
७८	छात्रवृत्ति रकम (विपन्न, जेहन्दार)	४०००००.०	
७९	जग्गाको भाडा	८४००००.०	
८०	घरभाडा	७०००००.०	
८१	सवारी साधन तथा मेशीनरी ओजार भाडा	५०००००.०	

८२	गौशाला व्यवस्थापन	८०००००.०	
८३	विभिन्न संघसंस्था अनुदान	७०००००.०	
८४	जग्गा व्यवस्थापन संबन्धी खर्च	१०००००.०	
८५	संस्थागत विद्यालय सेनेटरी प्याड खरिद	१०००००.०	
८६	विभिन्न जनजातीको संस्कृती जगेर्ना संबन्धी कार्यक्रम	३०००००.०	
८७	कृषि विकास कार्यक्रम	२०००००.०	
८८	लिजा.एफ आर ए संबन्धि कार्यक्रम	२०००००.०	
८९	कक्षा ६ दिवा खाजा व्यवस्थापन खर्च	७०००००.०	
९०	स्वास्थ्य चौकी मसलन्द खर्च	१६००००.०	
९१	भीरकोट प्रज्ञा प्रतिष्ठान कार्यक्रम खर्च	२०००००.०	
९२	मुस्लिम संबोधन कार्यक्रम	०.०	
९३	बालश्रममुक्त स्थानीय तह	१०००००.०	
९४	अभिलेख व्यवस्थापन तथा सुदृढिकरण कार्यक्रम	४०००००.०	
९५	जनप्रतिनिधी तथा कर्मचारी अवलोकन भ्रमण	७०००००.०	
९६	ग्रामीण अल्ट्रासाउण्ड कार्यक्रम	५००००.०	
९७	आवधिक योजना निर्माण कार्यक्रम	८०००००.०	
	जम्मा रकम रु	१६२७०२१८९.००	

आर्थिक वर्ष २०८२/८३ को अनुमानित पुजिगत खर्चको विवरण

सि नं	योजनको नाम	शिर्षक नं	विनियोजित रकम
१	क्रसर मेशीन खरिद तथा संचालन	३१११२	१२००००००
२	मेयर संबोधन सुरक्षित आवास सहयोग	३१११२	२५०००००
३	मेयर संबोधन कृषि तथा साना सिंचाइ	३१११२	११०००००
४	मेयर संबोधन भौतिक तथा पुर्वाधार मर्मत	३१११२	३००००००
५	मेयर संबोधन अनुदान सहयोग	३१११२	१५०००००
६	मेयर संबोधन खानेपानी तथा सर्मत संभार	३१११२	१५०००००
७	मेयर संबोधन आकस्मिक तथा विभिन्न खर्च	३१११२	१००००००
८	करुङ्ग खेल मैदान बाल निर्माण	३१११२	१००००००
९	नगरपालिका र जनता साझेदारी कार्यक्रम	३१११२	१०००००००
१०	समपुरक अनुदान	३१११२	२०००००००
११	ट्रिपर मेशीन खरिद थान-१	३१११२	५२०००००
१२	वडास्तरीय योजना वडा ३/८-३९०००००	३१११२	७८०००००
१३	वडास्तरीय योजना वडा १,२,४,५,६,७,९-२९००००*७	३१११२	२०३०००००
१४	वडास्तरीय योजना सडक सरसफाइ वडा ३/८-१००००००	३१११२	२००००००
१५	वडास्तरीय योजना सडक सरसफाइ वडा ५/९-७०००००*२	३१११२	१४०००००
१६	वडास्तरीय योजना सडक सरसफाइ वडा १,२,४,६,७-५०००००*५	३१११२	२५०००००
१७	भीरकोट पार्कमा निर्माण हुने तालमा मन्दिर निर्माण	३१११२	३५०००००
१८	भीरकोट कृषि तथा पशु विकास परियोजना	३१११२	१५००००००
१९	पार्क स्वीमीङ्ग पुल निर्माण	३१११२	३००००००
२०	मेशीनरी सामान खरिद (कम्प्युटर)	३१११२	१२०००००
२१	नौ वडामा रुख काट्ने मेशीनर खरिद	३१११२	५५००००
२२	माथिल्लोगाउ इदगाह निर्माण वडा नं.२	३१११२	६०००००
२३	लक्ष्मी आ.वि.शौचालय निर्माण वडा नं.१	३१११२	४०००००
२४	लेखनढङ्गा गोरेटो बाटो निर्माण वडा नं.१	३१११२	२०००००
२५	फर्दवास सिंचाइ कुलो निर्माण वडा नं.१	३१११२	३०००००
२६	जोगीफांट सिंचाइ योजना वडा नं.१	३१११२	३०००००

२७	गलेङ्गीगाउँ भवन ट्रस निर्माण वडा नं. १	३१११२	३०००००
२८	भलुवाडांटा थापाथर ग्रामिण सडक निर्माण वडा नं. १	३१११२	३०००००
२९	दार्सिङ्ग नयां सडक निर्माण वडा नं. १	३१११२	१५००००
३०	थापागाउँ बसेनी पाखा ग्रा.सडक.वडा नं. १		१०००००
३१	धुवदेउराली आ.वि.घेराबार र खा.पा.टंकी मर्मत वडा नं. २	३१११२	२०००००
३२	जोगखोला सिंचाइ योजना वडा नं. २	३१११२	२०००००
३३	बहमकुमारी इश्वरीय विद्यालय ट्रस तथा रेलिङ्ग निर्माण योजना वडा नं. २	३१११२	३०००००
३४	सिद्धार्थ राजमार्गदिखि दहथुम स्कुलगेटसम्म सडक ढलान वडा नं. २	३१११२	४०००००
३५	भारथान लुहाडाडा टोल विकास संस्था भवन निर्माण वडा नं. २	३१११२	३०००००
३६	डांडाकोट शिवजी आमा समुह भवन ट्रस र रेलिङ्ग निर्माण वडा नं. २	३१११२	३०००००
३७	कालिका आमा समुह भवन मर्मत वडा नं. २	३१११२	१५००००
३८	दहथुम मा.वि.मञ्च निर्माण वडा नं. २		५०००००
३९	वानेथोकभञ्ज्याङ्गदेखि साम्जा २७ घर परिवार जाने बाटो निर्माण वडा नं. ३	३१११२	३०००००
४०	कैनिगैहा बाटो निर्माण वडा नं. ३	३१११२	३०००००
४१	रोजिखोला खा.पा. वडा नं. ३	३१११२	२०००००
४२	मुल्का बराह बाटो वडा नं. ३	३१११२	३०००००
४३	कोखे फरना छहरा बाटो वडा नं. ३	३१११२	३०००००
४४	तीनधारा बाराही आमा समुह रियाले वडा नं. ३	३१११२	२०००००
४५	झारुङ्गखोला आमा समुह भवन जाने बाटो निर्माण वडा नं. ४	३१११२	५०००००
४६	गैहाथोक आमा समुह भवन हुंदै सिद्धार्थ राजमार्ग जाने बाटो निर्माण वडा नं. ४	३१११२	५०००००
४७	मजुवा सिंचाइ वडा नं. ४	३१११२	३०००००
४८	फिरफिरेदेखि रिठाबोट चामडांटा जाने बाटो निर्माण वडा नं. ४	३१११२	३०००००
४९	दभुङ्गठांटी मा.वि.विद्युत जडान र पोल खरिद वडा नं. ४	३१११२	२०००००

५०	छाङ्गछाङ्गदी पुल मुनि तटबन्ध वडा नं. ४	३१११२	२०००००
५१	बाबुराम अर्यालको घर जाने बाटो वडा नं. ४	३१११२	२०००००
५२	वडा नं. ४ वार्ड कार्यालय अगाडी पहिरो संरक्षण	३१११२	२०००००
५३	बैरीखोला थालेखर्क हुँदै रिप मैदान जाने बाटो ढलान वडा नं. ५	३१११२	५०००००
५४	राजेन्द्र भवानी मा.वि. मर्मत वडा नं. ५	३१११२	३०००००
५५	तिलाहार नेटा माझघर जाने गोरेटो बाटो वडा नं. ५	३१११२	१०००००
५६	ढलेवर समिडांडा ग्रा.स. निर्माण वडा नं. ५	३१११२	३०००००
५७	गोदिखोला कृषि सडक नारायण रेग्मीको घर जाने बाटो वडा नं. ५	३१११२	३०००००
५८	सिम्ले लिफ्टिङ्ग खा.पा.वडा नं. ५	३१११२	२०००००
५९	डांडाबारी पैरो नियन्त्रण वडा नं. ६	३१११२	५०००००
६०	अर्वेणी गैरीखेत सिंचाइ कुलो मर्मत वडा नं. ६	३१११२	३०००००
६१	लगनशिल आमा समुह भवन प्लाष्टर र रंगरोगन वडा नं. ६	३१११२	२०००००
६२	एकुवार ग्रामीणवस्ती सडक निर्माण वडा नं. ६	३१११२	३०००००
६३	सिमलचौर आमा समुह भवन वायरिङ्ग तथा चिल्ड्रन पार्क निर्माण वडा नं. ६	३१११२	३०००००
६४	भण्डारखोला क्युथुम्का खाण मुहान जाने बाटो निर्माण वडा नं. ६	३१११२	१०००००
६५	डुम्रीबोट पंधेरा जाने बाटो निर्माण वडा नं. ६	३१११२	१०००००
६६	सुन्दरचौर बोटानिकल पार्क संरक्षण वडा नं. ६	३१११२	३०००००
६७	सिमलचौर थापागाउँ जाने बाटो निर्माण वडा नं. ६	३१११२	१०००००
६८	ठाडो हटिया नयाँ निर्माण हुने पार्क वडा नं. ६	३१११२	२०००००
६९	आंधिखाल्टा मदने कुलो निर्माण वडा नं. ६	३१११२	१०००००
७०	गोदिखोला पुल नेर कुलो निर्माण वडा नं. ६	३१११२	१५००००
७१	नयाँचौपारी आमा समुह भवन प्लाष्टर रंगरोगन वडा नं. ६	३१११२	२०००००
७२	कालिका आ.वि.स्कुल मर्मत तथा रंगरोगन वडा नं. ७	३१११२	१०००००
७३	खिलुङ्ग रिमाल परिवार चिहानडांडा प्रतिकालय पैदल मार्ग वडा नं. ७	३१११२	३०००००
७४	धोवादी पैदल मार्ग निर्माण पैदल मार्ग वडा नं. ७	३१११२	३०००००

७५	चिउरीखर्क पैदल मार्ग वडा नं. ७	३१११२	३०००००
७६	बलमाटा धारा खोल्सा खा.पा. कुवा मर्मत वडा नं. ७	३१११२	१५००००
७७	आयुर्वेद भवन मर्मत वडा नं. ७	३१११२	२०००००
७८	सिर्जनसिल कालिका आमा समुह भवन निर्माण पासिन्डांडा वडा नं. ७	३१११२	२०००००
७९	सिर्जनसिल आमा समुह भवन निर्माण तिलाहार वडा नं. ७	३१११२	३०००००
८०	ढापुक गुरुङ्ग समाज कोइव निर्माण वडा नं. ८	३१११२	३०००००
८१	जोगीथुम आमा समुह वडा नं. ८	३१११२	३०००००
८२	खोरबारदेवी मन्दिर वडा नं. ८	३१११२	३०००००
८३	चिलाउनेखर्क जाने बाटो निर्माण वडा नं. ८	३१११२	३०००००
८४	पब्लिक एकेडेमी मा.वि.जामुनेडांडा खा.पा.योजना वडा नं. ८	३१११२	३०००००
८५	रिप दलित बस्ती सडक निर्माण वडा नं. ८	३१११२	३०००००
८६	चिलाउखर्क मगर समुदायको दाहसंस्कार स्थल निर्माण वडा नं. ८	३१११२	१०००००
८७	दारेगौडादेखि बाजगादे हुँदै सिरकोट सडक वडा नं. ९	३१११२	४०००००
८८	मालिका डांडाथोक सडक वडा नं. ९	३१११२	५०००००
८९	गडहरे गुफा बत्ती जडान वडा नं. ९	३१११२	४०००००
९०	काभ्रे साउण्डि ग्रमिण सडक वडा नं. ९		५०००००
९१	स्वयंसेविका भ्रमण	३१११२	२५००००
९२	खिलुङ्गर कालिकाकोट बर्थिङ्ग सेण्टर वासिङ्ग मेशीन खरिद	३१११२	१५००००
९३	नेपाल रेडक्रस सोसाइटी स्याङ्गजाको ब्लड बैंक स्थापना अनुदान	३१११२	५०००००
९४	नगरले गरेको विकास निर्माण कामहरुको वृत्तचित्र निर्माण	३१११२	२०००००
९५	डिजिटल प्रोफाइल अद्यावधी	३१११२	३०००००
९६	युवा बेरोजगारहरुलाई बाटिष्टा तालीम	३१११२	५०००००
९७	उद्योग बाणिज्य संघ महोत्सव अनुदान	३१११२	५०००००
९८	बयरघारी व्याडमिण्टन कोर्ट निर्माण	३१११२	५०००००
९९	बयरघारी पिस युथ क्लब	३१११२	३०००००

१००	वडा कार्यालय भवन र स्वास्थ्यचौकी भवन संरक्षण वडा नं ७	३१११२	४०००००
	जम्मा		१३८७५००००